

ಸಾಕ್ಷಿದಾರರನ್ನು ಕರೆಯಿಸಲಾಯಿತು

ಪ್ರಮಾಣ ವಚನ ಬೋಧಿಸಲಾಯಿತು

ದಿನಾಂಕ: **07.01.2026**

ಪಾಟೀ ಸವಾಲು:- ಶ್ರೀ ಟಿ.ಎಸ್.ಪಿ 2 ಪ್ರತಿವಾದಿಯ ಪರ ವಕೀಲರಿಂದ

1ನೇ ಪ್ರತಿವಾದಿ ನನ್ನ ತಂದೆ. ಸದರಿಯವರು ಮರಣ ಹೊಂದಿ ಸುಮಾರು 8 ವರ್ಷಗಳು ಆಗಿದೆ. ನನ್ನ ತಂದೆಗೆ ಮೂರು ಜನ ಅಣ್ಣತಮ್ಮಂದಿರು, ಅವರುಗಳು ನಂಜಯ್ಯ, ನಂಜುಂಡಯ್ಯ, ಬೋರಯ್ಯ. ನನ್ನ ತಂದೆಗೆ ಮೂರು ಜನ ಹೆಣ್ಣು ಮಕ್ಕಳು. ನನ್ನ ಮದುವೆಯಾಗಿ ಸುಮಾರು 40 ವರ್ಷ ಆಗಿದೆ ಎಂದರೆ ಸರಿ. ನನ್ನನ್ನು ಮಂಚೇನಹಳ್ಳಿ, ಮಂಡ್ಯ ಜಿಲ್ಲೆಗೆ ಕೊಟ್ಟು ಮದುವೆ ಮಾಡಿಕೊಟ್ಟಿದ್ದು, ನಮ್ಮ ತವರು ಊರಾದ ನಿಂಬೇಹಳ್ಳಿಯಲ್ಲಿ 30 ವರ್ಷದಿಂದ ವಾಸವಾಗಿದ್ದೇನೆ. ನಾನು ನನ್ನ ತಂದೆಯ ಮನೆಯಲ್ಲಿ ವಾಸವಾಗಿದ್ದೇನೆ. 1 ಮತ್ತು 3ನೇ ವಾದಿಗಳು ನನ್ನ ಸಹೋದರಿಯರು. ಸದರಿಯವರ ಮದುವೆಯಾಗಿ ಗಂಡನ ಮನೆಯಲ್ಲಿ ವಾಸವಾಗಿದ್ದಾರೆ ಎಂದರೆ ಸಾಕ್ಷಿಯು ನಿಂಬೇಹಳ್ಳಿಗೆ ಹೋಗಿ ಬಂದು ಮಾಡುತ್ತಾರೆ ಎಂದು ಹೇಳಿದರು.

ನಾನು ನನ್ನ ತಂದೆಯ ಮನೆಯಲ್ಲಿ ವಾಸವಾಗಿರುವ ಕಾರಣ ಏನೆಲ್ಲಾ ವ್ಯವಹಾರ ಮಾಡಿದ್ದಾರೆ ಎಂದು ನಿಮಗೆ ಗೊತ್ತು ಎಂದರೆ ಸಾಕ್ಷಿಯು ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ನನ್ನ ತಂದೆ ಎಷ್ಟು ಐಟಿಂ ಸ್ವತ್ತುಗಳನ್ನು ಹೊಂದಿದ್ದರು ಹಾಗೂ ಅವುಗಳ ವಿಸ್ತೀರ್ಣ, ಸ.ನಂ ಹಾಗೂ ಚೆಕ್ಕುಬಂದಿ ಗೊತ್ತೆ ಎಂದರೆ ಸಾಕ್ಷಿಯು ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ದಾವಾ ಬಿ ಅನುಸೂಚಿಯ 1ನೇ ಸ್ವತ್ತಿನ ವಿಸ್ತೀರ್ಣ, ಸ.ನಂ ಹಾಗೂ ಚೆಕ್ಕುಬಂದಿ ಗೊತ್ತೆ ಎಂದರೆ ಸಾಕ್ಷಿಯು ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ಸದರಿ ಸ್ವತ್ತನ್ನು ನನ್ನ ತಂದೆಯವರು ಹಾಗೂ ಅವರ ಅಣ್ಣ ಬೋರಯ್ಯ ರವರು ಒಟ್ಟು ಕುಟುಂಬದಲ್ಲಿ ಇದ್ದಾಗ ತಮ್ಮ ದರದಿಗೋಸ್ಕರ ದಿ: 17.02.1984 ರಲ್ಲಿ 2ನೇ ಪ್ರತಿವಾದಿಯ ತಂದೆಗೆ ಶುದ್ಧಕ್ರಯಕ್ಕೆ ಮಾರಾಟ ಮಾಡಿರುತ್ತಾರೆ ಎಂದರೆ ನನಗೆ ಗೊತ್ತಿಲ್ಲ ಎಂದು ಹೇಳಿದರು. ಅಂದಿನಿಂದ 2ನೇ ಪ್ರತಿವಾದಿಯ ತಂದೆಯೇ ಸದರಿ ಸ್ವತ್ತಿನಲ್ಲಿ ಸ್ವಾಧೀನ ಇದ್ದು ಅವರ ಮರಣ ನಂತರ 2ನೇ ಪ್ರತಿವಾದಿ ಸ್ವಾಧೀನ ಇದ್ದಾರೆ ಎಂದರೆ ಸಾಕ್ಷಿಯು ಈಗಲೂ ನಾವೇ ಇದ್ದೇವೆ ಎಂದು ಹೇಳಿದರು. ಸದರಿ ಸ್ವತ್ತನ್ನು 2ನೇ ಪ್ರತಿವಾದಿಯ ಕುಟುಂಬದವರು ವಿಭಾಗ ಮಾಡಿಕೊಂಡಿದ್ದು, 2ನೇ ಪ್ರತಿವಾದಿಯ ಹಿಸ್ಸೆಗೆ ಅವರೇ ಸ್ವಾಧೀನ ಇದ್ದು, ಅವರ ಹೆಸರಿಗೆ ಖಾತಾ , ಪಹಣಿ ಬಂದಿದೆ ಎಂದರೆ ಸಾಕ್ಷಿಯು ಖಾತಾ, ಪಹಣಿ 2ನೇ ಪ್ರತಿವಾದಿಯ ಹೆಸರಿಗೆ ಇದ್ದು, ಆದರೆ ಸ್ವಾಧೀನ ನಾವೇ ಇದ್ದೇವೆ ಎಂದು ಹೇಳಿದರು. ಸ್ವಾಧೀನದಲ್ಲಿ ಇದ್ದೇವೆ ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಸದರಿ ಸ್ವತ್ತಿನ ಮೇಲೆ ಬ್ಯಾಂಕಿನಿಂದ 2ನೇ ಪ್ರತಿವಾದಿ ಸಾಲ ಪಡೆದು ಅಭಿವೃದ್ಧಿ ಪಡಿಸಿದ್ದಾರೆ ಎಂದರೆ ಸಾಕ್ಷಿಯು ಸದರಿಯವರು ಸಾಲ ಪಡೆದಿದ್ದಾರೆ, ಆದರೆ ನಾವೇ ಸ್ವಾಧೀನದಲ್ಲಿ ಇದ್ದೇವೆ ಎಂದು

ಹೇಳಿದರು.

ಬಿ ಅನುಸೂಚಿ ಸ್ವತ್ತಿನ 1ನೇ ಸ್ವತ್ತು, 2ನೇ ಪ್ರತಿವಾದಿಯ ತಂದೆಗೆ ಕ್ರಯವಾಗಿ ಇಲ್ಲಿಗೆ 35 ವರ್ಷ ಆಗಿರುತ್ತದೆ ಎಂದರೆ ಸರಿ. ದಾವೆಯಲ್ಲಿ ಹೇಳಿರುವಂತೆ ಬಿ ಅನುಸೂಚಿ ಸ್ವತ್ತಿನ 1ನೇ ಸ್ವತ್ತನ್ನು, 2ನೇ ಪ್ರತಿವಾದಿಯ ತಂದೆ ಖರೀದಿ ಮಾಡಿರುವುದಿಲ್ಲ, ಅದರ ಬದಲು ಸ.ನಂ 22/2 ರ 29 ಗುಂಟೆಯನ್ನು ಖರೀದಿ ಮಾಡಿರುತ್ತಾರೆ ಎಂದರೆ ಸಾಕ್ಷಿಯು ನನಗೆ ಗೊತ್ತಿಲ್ಲ, ಅದರ ಅವರ ಹೆಸರಿಗೆ ಪಹಣಿ ಬಂದಾಗ ಗೊತ್ತಾಗಿ ಈ ದಾವೆಯನ್ನು ಹಾಕಿರುತ್ತೇವೆ ಎಂದು ನುಡಿಯುತ್ತಾರೆ. ಸದರಿ ಸ್ವತ್ತು 2ನೇ ಪ್ರತಿವಾದಿಯ ತಂದೆಗೆ ಕ್ರಯವಾದ ದಿನವೇ ಸ.ನಂ 19/2 ರಲ್ಲಿ 22 ಗುಂಟೆ ಸ್ವತ್ತನ್ನು ವೀರಭದ್ರೇಗೌಡರವರಿಗೆ ಮಾರಾಟ ಮಾಡಿರುತ್ತಾರೆ ಎಂದರೆ ನನಗೆ ಗೊತ್ತಿಲ್ಲ. ನಾನು ನನ್ನ ತಂದೆಯ ಜೊತೆಯಲ್ಲಿ ನಿಂಬೆಹಳ್ಳಿ ಗ್ರಾಮದಲ್ಲಿ ವಾಸವಾಗಿರುವ ಕಾರಣ, ಸದರಿ ವಿಚಾರ ನನಗೆ ಗೊತ್ತು ಎಂದರೆ ಸರಿಯಲ್ಲ.

ದಾವಾ ಸಲ್ಲಿಸುವಾಗ ವೀರಭದ್ರೇಗೌಡರವರನ್ನು ಪಕ್ಷಗಾರನ್ನಾಗಿ ಮಾಡದೇ ದಾವೆಯನ್ನು ಸಲ್ಲಿಸಿದ್ದೆ ಎಂದರೆ ಸಾಕ್ಷಿಯು ಮೊದಲು ಸೇರಿಸಿರಲಿಲ್ಲ, ನಂತರ ದಾವೆಯಲ್ಲಿ ಸೇರಿಸಿರುತ್ತೇವೆ ಎಂದು ನುಡಿಯುತ್ತಾರೆ. ಉದ್ದೇಶಪೂರಕವಾಗಿ ಅವರನ್ನು ಕೈಬಿಟ್ಟು ದಾವೆ ಸಲ್ಲಿಸಿದ್ದೆ ಎಂದರೆ ಸರಿಯಲ್ಲ. ಸದರಿ ವಿಚಾರವನ್ನು ಪ್ರತಿವಾದಿಗಳು ತಮ್ಮ ಲಿಖಿತ ತಕರಾರಿನಲ್ಲಿ ಹೇಳಿದ ನಂತರ ದಾವೆಗೆ ಸೇರ್ಪಡೆ ಮಾಡಿಸಿರುತ್ತೇವೆ ಎಂದರೆ ಸರಿಯಲ್ಲ.

ನನ್ನ ಪ್ರಮಾಣ ಪತ್ರದಲ್ಲಿ ಕ್ರಯ ಪತ್ರವನ್ನು ಮೋಸದಿಂದ ಸೃಷ್ಟಿಸಿಕೊಂಡಿದ್ದಾರೆ ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಆ ರೀತಿ 1984 ರಲ್ಲಿ ಕ್ರಯವಾಗಿರುವ ವಿಚಾರ ಗೊತ್ತಿದ್ದರು ಸಹ ಅದನ್ನು ಮರೆಮಾಚಿ ಮತ್ತು ಸದರಿ ಸ್ವತ್ತನ್ನು ಕಬಳಿಸುವ ಉದ್ದೇಶದಿಂದ ಸುಳ್ಳು ದಾವಾ ಸಲ್ಲಿಸಿ ಸುಳ್ಳು ಸಾಕ್ಷ್ಯ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನನ್ನ ತಂದೆ ಮತ್ತು ನನ್ನ ದೊಡ್ಡಪ್ಪ 2ನೇ ಪ್ರತಿವಾದಿಯ ತಂದೆಗೆ ಕ್ರಯ ಮಾಡಿಕೊಟ್ಟಿರುವ ಸ್ವತ್ತಿನ ಮೇಲೆ ನನಗೆ ಯಾವುದೇ ಭಾಗಂಶದ ಹಕ್ಕು ಮತ್ತು ಸ್ವಾಧೀನ ಇಲ್ಲ ಎಂದರೆ ಸರಿಯಲ್ಲ.

ನನ್ನ ದೊಡ್ಡಪ್ಪ ಬೋರಯ್ಯರವರಿಗೆ ಒಬ್ಬ ಮಗನಿದ್ದು ಅವರ ಹೆಸರು ಕೃಷ್ಣಗಿರಿ ಆಗಿದ್ದು ಸದರಿಯವರು ತಮಿಳುನಾಡಿನಲ್ಲಿ ವಾಸವಾಗಿದ್ದಾರೆ. ಅವರನ್ನು ಪಕ್ಷಗಾರನ್ನಾಗಿ ದಾವೆಯಲ್ಲಿ ಸೇರಿಸಿಲ್ಲ ಎಂದರೆ ಸರಿ.

**ಮುಂದುವರೆದ ಪಾಟೀಸವಾಲಿಗೆ 4 ರಿಂದ 6 ನೇ ಪ್ರತಿವಾದಿಯ ಪರ ವಕೀಲರು ಸಮಯ ಕೇಳಿದ್ದು ಮುಂದೂಡಲಾಯಿತು**

(ಮುಕ್ತ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು)

ಓ.ಹೇ.ಕೇ.ಸ.ಇ.ಎ.ಓ.,

ಅಧಿಕ ಸಿವಿಲ್ ಜಡ್ಜ್ ಮತ್ತು ಜೆ.ಎಂ.ಎಫ್.ಸಿ.,  
ಚನ್ನರಾಯಪಟ್ಟಣ